

## एक नजर में

### माटी के गणेश सिद्ध गणेश का हुआ प्रशिक्षण संपन्न



**विस्टान निप्र।** म.प्र.जन अभियान परिषद ब्लॉक गोगावा जिला खरगोन का ब्लॉक स्तरीय माटी के गणेश सिद्ध गणेश घर घर गणेश हर घर गणेश विराज माटी गणेश का प्रशिक्षण कार्यक्रम शासकीय उत्कृष्ट विद्यालय गोगावा में आयोजित हुआ। ब्लॉक के नवांकुर संस्थाओं के साथ ग्राम विकास प्रस्पेक्टन समिति के अध्यक्ष, सचिव एवं नवांकुर सखी सहायिका ने यह प्रशिक्षण लिया एवं यह सभी प्रशिक्षण प्राप्त कर अपने अपने गांव में महिलाओं को एवं गांव के जनमानस को माटी के गणेश बनाने के लिए प्रेरित एवं प्रशिक्षित करेंगे जिससे पर्यावरण प्रदूषण न हो एवं हमारी माटी से हमारे हाथों से बने हुए गणेश जी का पूजन करना है जिससे केमिकल युक्त मूर्तियों का उपयोग कर जल प्रदूषण न हो सके, पर्यावरण प्रदूषण न हो इस दिशा में एक मुख्य चर्चा की गई है। कार्यक्रम को जिला समन्वयक विजय शर्मा ने संबोधित किया और एवं गोगावा उत्कृष्ट विद्यालय के प्राचार्य राहुल पाध्ये एवं ब्लाक समन्वयक धर्मेन्द्र गुप्ता जी नवांकुर संस्था के अध्यक्ष विनोद गुप्ता, सुमेर सिंह सोलंकी, राजेंद्र सिंह चौहान, शंकर सिंह देवडे, परामर्शदाता गोविंदा गुप्ता, अखिलेश वर्मा, प्रीति शर्मा शिशुपाल सिंह चौहान, धीरज सिंह चौहान, राजा सिंह चौहान, नीरज सिंह चौहान, सूरज बरफा, दुर्गा शर्मा, हेमंत सिंह चौहान, गौरी मौर्य, कमल सेन मौजूद रहे। प्रशिक्षण परामर्शदाता सुनीता बोस ने दिया।

### मातोश्री अहिल्या देवी की पुण्यतिथि पर राज्य शिक्षक संघ महिला मोर्चा टीम ने नवागत अनुविभागीय अधिकारी का स्वागत किया

**विस्टान निप्र।** मातोश्री अहिल्या देवी की पुण्यतिथि के अवसर पर



राज्य शिक्षक संघ महिला मोर्चा जिला कार्यकारी अध्यक्ष प्रियंका चौहान के नेतृत्व में महिला मोर्चा टीम द्वारा नवागत अनुविभागीय अधिकारी मंडलेश्वर पूर्वा मंडलोई का पुष्पगुच्छ एवं मां अहिल्या देवी का स्मृति चिन्ह देकर स्वागत किया गया। महिला मोर्चा ने पदाधिकारियों ने इस अवसर पर राज्य शिक्षक संघ द्वारा किए जाने वाले रचनात्मक एवं सकारात्मक कार्यों की बारे में चर्चा की। इस अवसर पर महेश्वर ब्लॉक अध्यक्ष एकता दूबे, उपाध्यक्ष मोनिका मंडलोई, सीमा भालेकर, सतरूपा पांडेय, माया पटेल, दीपिका मसीह, चेतना तोमर, सारिका सिटोले, विमला कानूनगो, सपना पाटीदार, कीर्ति शुक्ल उपस्थित थी।

### पालकी यात्रा निकाली, श्रद्धा सुमन अर्पित किए

**महेश्वर निप्र।** पुण्यश्लोक माताश्री देवी अहिल्या बाई होलकर की 300वीं पुण्यतिथि के अवसर पर निकाली पालकी यात्रा, श्रद्धालुओं ने श्रद्धा सुमन अर्पित किए। शुक्रवार को नगर में अहिल्या उत्सव आयोजन समिति द्वारा पालकी यात्रा निकालकर अहिल्या उत्सव कार्यक्रम का आयोजन किया गया। सुबह राजवाड़ा परिसर से पालकी यात्रा नगर के मुख्य मार्ग से होते हुए देवी अहिल्या बस स्टैंड पहुंची जहां पर मातोश्री अहिल्याबाई होलकर की पाषाण प्रतिमा पर नगर जनों द्वारा माल्यार्पण किया गया। माता के जय घोष एवं गुणगान के साथ पालकी यात्रा प्रारंभ हुई जो विजय स्तंभ चौराहा, शीतला माता चौक, गांधी चौक होते हुए पुनः राजवाड़ा पहुंची जहां पर देवी अहिल्याबाई होलकर के न्यायिक स्थान राजगढ़ी पर उनका पूजन अर्चन कर मिष्ठान का वितरण किया गया। आयोजन के बाद तीन दिवसीय बच्चों के द्वारा कराया गए विभिन्न आयोजन के पुरस्कार वितरण के साथ कार्यक्रम का समापन हुआ।

### साधारण सभा में सार्वजनिक सेवा समिति ट्रस्ट सचिव अग्रवाल का किया सम्मान

**खरगोन।** सार्वजनिक सेवा समिति ट्रस्ट की वार्षिक साधारण सभा



का गत दिनों आयोजन किया गया। इसमें ट्रस्ट के स्थापना से सहयोगी रहे वरिष्ठ ट्रस्टी सुमन प्रधान, पारस जैन एवं सचिव कैलाश अग्रवाल का सम्मान किया गया। संस्था के पूरे वर्ष के कार्यक्रम का प्रतिवेदन सचिव कैलाश अग्रवाल ने प्रस्तुत किया। श्री अग्रवाल ने बताया यह संस्था वर्ष 1997 से अस्पताल में सुबह, शाम मरीज के परिजनों को भरपेट भोजन न्यूनतम शुल्क में उपलब्ध कराती आ रही है 28 वर्षों में प्रतिवर्ष 25 से 30 हजार लोग भोजन करते हैं। संस्था को कोई शासकीय सहयोग नहीं मिलता। ट्रस्टी और दान दाता ही सब व्यवस्था करते हैं। संस्था अध्यक्ष बालकृष्ण बीड़ी वाले ने कहा यह ट्रस्ट देने का ट्रस्ट है, इसमें जिनकी भावना देने की है। वह जुड़ते हैं। इस भावना से प्रेरित होकर सीए अनिल रघुवंशी एवं बिजली के ए क्लास टेकेदार दाऊलाल सराफ ने सदस्यता ली। इन नवीन सदस्यों का सभी ने अपनी सभों ने गले में शाल डालकर सम्मान किया। संस्था का सर्वश्रेष्ठ संचालन अकाउंटेंट एवं सेवा कार्य का विस्तार करने पर पूरे सदन ने सचिव श्री अग्रवाल का सम्मान किया गया। इस सम्मान पर अग्रवाल ने कहा यह सम्मान सभी ट्रस्टियों का है। संचालन प्रीतिश अग्रवाल ने किया।

# नगर पालिका खरगोन ने अतिक्रमण हटाओ मुहिम के तहत की कार्रवाई

**नवभारत न्यूज खरगोन।** शहर में अस्थाई अतिक्रमणों से आवागमन की सुचारू व्यवस्था के लिए नगर पालिका द्वारा अतिक्रमण हटाओ मुहिम विगत 18 अगस्त से निरंतर चलाई जा रही है। इसी क्रम में 22 अगस्त को शहर के बस स्टैंड, टीआईटी कामप्लेक्स, श्रीकृष्ण तिराहा, पुराना हॉस्पिटल रोड से मोहन टाकिज तक कार्यवाही की गई। नगर पालिका के साईड में बैठने वालों का लाईन के अंदर कराए जाने की कार्यवाही की गई तथा हाथथेलों को व्यवस्थित करवाया गया। सड़कों पर दुकानों के बाहर सामान व वाहन आदि अव्यवस्थित रखने वाले दुकानदारों द्वारा बाहर सड़क पर रखे सामान को नगर पालिका द्वारा जब्त करने व अनाधिकृत अस्थाई अतिक्रमणों को हटाने की कार्यवाही की गई है। नगर पालिका ने दुकानदारों को



हिदायत दी है कि किसी भी प्रकार का सामान दुकान की परिधि के बाहर न रखा जाए। साथ ही फलों आदि के टेलों को चलिता रूप से व्यवसाय करने के लिए निर्देशित किया गया।

सीएमओ सुश्री कमला कौल द्वारा बताया गया कि निकाय टीम द्वारा शहर में विगत तीन दिनों से शहर के एमजीरोड, तिलकपथ, मोहन टाकिज से होते हुए गौशाला मार्ग से उमरखली रोड तक की गई थी। उन्होंने कहा कि दुकानों के बाहर सामग्री रख अनाधिकृत



अतिक्रमण करने से मार्ग संकड़ा होकर आवागमन प्रभावित होता है। दुकानदारों का बार बार चेतावनी भी दी जा रही है। इसके पश्चात चालानी कार्यवाही कर सामान जब्त कर लिया जावेगा। शहर के प्रमुख मार्ग पर सख्त कार्यवाही के पूर्व किसी भी व्यक्ति को अनावश्यक परेशानी का सामना ना करना पड़े व किसी प्रकार से आर्थिक क्षति ना हो ऐसी समझाईश देकर यातायात व्यवस्थित करवाया जा रहा है।

### अस्थाई अतिक्रमणों को हटाया गया

प्र.राजस्व अधिकारी महेश वर्मा द्वारा बताया गया कि निकाय द्वारा प्राप्त शिकायतों के निराकरण के उद्देश्य से शहर में अस्थाई अतिक्रमण हटाने की मुहिम निरंतर चलाई जा रही है। आज बस स्टैंड से मुहिम शुरू की जाकर श्रीकृष्ण तिराहे, पुराना हॉस्पिटल मार्ग से मोहन टाकिज क्षेत्र तक कार्यवाही की गई और अस्थाई अतिक्रमणों को हटाया गया है। आगामी समय में मुख्य मार्गों पर अनाधिकृत रूप से सामग्री रख अस्थाई अतिक्रमण पाये जाने पर निकाय द्वारा सामग्री जब्त कर ली जाएगी, जो वापसी योग्य नहीं होगी एवं उसका निपटान निकाय द्वारा किया जाएगा। साथ ही चालानी कार्रवाई भी की जाएगी।

थी। उन्होंने कहा कि दुकानों के बाहर सामग्री रख अनाधिकृत

## जिला स्तरीय शैली हैंडबॉल प्रतियोगिता का आयोजन

**नवभारत न्यूज खरगोन, निप्र।** जिला स्तरीय शैली हैंडबॉल प्रतियोगिता का आयोजन बीकेजी इंटरनेशनल स्कूल खरगोन में किया गया। जिसमें खरगोन, कसरवाद, मंडलेश्वर, सनावद, गोगावा आदि स्थानों के 15 विद्यालयों के अंडर 14, 17, 19 आयु वर्ग में 300 से अधिक बालक बालिका खिलाड़ियों ने सहभागिता की।



प्रतियोगिता का शुभारंभ करते हुए जिला शिक्षा अधिकारी श्री शैलेन्द्र कुमार कानूडे ने कहा कि स्कूल शिक्षा विभाग विद्यार्थियों के सर्वांगीण विकास के लिए पढ़ाई के साथ-साथ विज्ञान कला साहित्य संस्कृति और खेल के क्षेत्र में विभिन्न अवसर उपलब्ध करा रहा है, क्षेत्र कोई भी हो सफलता के लिए रोजाना अभ्यास करना जरूरी है। उन्होंने कहा कि आज आज जिला स्तर पर खेल रहे हैं। चयनित खिलाड़ी संभाग स्तर पर खेलने जाएंगे, लेकिन आपको अपना लक्ष्य राष्ट्रीय और अंतरराष्ट्रीय स्तर का रखना चाहिए। जो खिलाड़ी पढ़ाई के साथ-साथ खेलों का निरंतर अभ्यास करते हैं, वह राष्ट्रीय और अंतरराष्ट्रीय स्तर पर पहुंचते हैं। इस अवसर पर बीकेजी स्कूल के डायरेक्टर हरिओम गुप्ता ने कहा कि खेलों से शारीरिक विकास के साथ मानसिक विकास भी होता है। जिन विद्यार्थियों का मस्तिष्क तेज होता है वह खेल और पढ़ाई दोनों में उच्च स्थान प्राप्त करते हैं। प्रत्येक क्षेत्र के लिए लक्ष्य निर्धारित करना आवश्यक है। यदि आप राष्ट्रीय और अंतरराष्ट्रीय खिलाड़ी बनना चाहते हैं तो आपको कठोर परिश्रम से यह सफलता हासिल हो सकती है। इस अवसर पर प्रमुख रूप से खेल युवा कल्याण अधिकारी श्रीमती पीवी दुबे, सूर्य क्रांति टंट्या मामा यूनिवर्सिटी के स्पोर्ट्स ऑफिसर गगन चौधरी, जिला योग प्रभारी प्रदीप गुप्ता भी उपस्थित थे।

### भगवानपुरा में माटी गणेश सिद्ध गणेश' प्रशिक्षण कार्यक्रम का हुआ आयोजन

**खरगोन।** मुख्यमंत्री डॉ. मोहन यादव के निदेशानुसार जन अभियान परिषद विकासखण्ड भगवानपुरा द्वारा शासकीय उत्कृष्ट विद्यालय भगवानपुरा में 'माटी गणेश सिद्ध गणेश, हर घर गणेश' विषय पर प्रशिक्षण एवं जागरूकता कार्यक्रम आयोजित किया गया। कार्यक्रम में ग्रामीणों, युवाओं एवं महिलाओं को पर्यावरण अनुकूल मिट्टी के गणेश बनाने का महत्व बताया गया। प्रशिक्षणकर्ता दिनेश माझन, बालु गरासे व पपु ने प्रत्यक्ष रूप से मिट्टी के गणेश बनाकर निर्माण विधि सिखाई। इस कार्यक्रम में नवांकुर सखी महिलाएँ एवं प्रस्पेक्टन समितियों की सक्रिय भागीदारी रही। परिषद के ब्लॉक समन्वयक महेश खराडे ने बताया कि प्लास्टर ऑफ पेरिस व रासायनिक रंगों का प्रतिमाई जलाशयों को नुकसान पहुंचाती है, जबकि मिट्टी की प्रतिमाई शीघ्र ही जल में घुलकर पर्यावरण को सुरक्षा करती है। प्राचार्य सुमेर सिंह जाधव ने कहा कि माटी गणेश सिद्ध गणेश धर्म और आस्था के साथ-साथ पर्यावरण सुरक्षा की दृष्टि से अत्यंत आवश्यक है। इससे जल स्रोत भी सुरक्षित रहते हैं और स्वच्छता भी बनती रहती है। कार्यक्रम में नशात्मक का संकल्प भी दिलाया गया। उत्कृष्ट विद्यालय के छात्रों को प्रतिमाई विनिरत कर पुरस्कृत किया गया। इस अवसर पर शिक्षकगण, सामाजिक कार्यकर्ता सहित अन्य उपस्थित थे।

## देवी अहिल्या लाडवी गांव को अपना मायका मानती थी ...

**नवभारत न्यूज मंडलेश्वर, निप्र।** देवी अहिल्या बाई की राजधानी महेश्वर के नजदीक महेश्वर और मंडलेश्वर नगरों के बीच बसा गांधीनगर गांव देवी अहिल्या के कार्यकाल में भी एक समृद्ध गांव था जो नर्मदा किनारे बसा था जिसे लाडवी कहा जाता है। ऐसा माना जाता है कि देवी मां ग्राम और ग्राम वासियों को अपना मानती थी वे इसे अपना दूसरा मायका भी मानती थी। इन्हें यहां आकर बहुत शांति मिलती थी जब उन्होंने पारिवारिक शोक के बाद राजगढ़ी संभाली थी तब वे मानसिक रूप से काफी परेशान रहती थी पति और पुत्र की असमय मृत्यु के बाद एक खालीपन उन्हें सताता था इसलिए वे अपनी सम्पूर्ण प्रजा को पुत्रवत् स्नेह करती थी। ग्राम लाडवी वे प्रतिदिन सुबह शाम आती थी ऐसा गांव के बड़े बुजुर्गों ने अपने दादा परदादा से सुना है। लाडवी मूल रूप से धनगर भाइयों का गांव है जो देवी अहिल्या के सजाती बंधु होते हैं।



### दो भाइयों ने 80 लोगों को मार भगाया था जिन्हें मिला था इनाम

ग्राम लाडवी में पांच भाइयों का एक परिवार था जिसमें कालू और धना दोनों कद काटी में अच्छे और लड़ चलाने में पारंगत थे। एक बार की घटना है जब गांव के ये दो भाई अपने मवेशी चराने स्थान पर ले गए वहां देवी अहिल्या के सैनिक और गाड़ीवान रुके हुए थे उनके बैल वहां चर रहे थे जहां कालू धना अपना घोघन चराते थे। दोनों भाइयों ने इस पर आपत्ति ली कि यहां तुम कैसे चरा सकते हो यहां तो हम हमेशा से चराते आए हैं इस बात पर उनकी बातचीत विवाद में बदल गई और दो भाइयों ने लठ चलाकर सारे सैनिक और गाड़ी हाकने वालों को भगा दिया था। यह बात जब देवी अहिल्या तक पहुंची तो दोनों भाइयों को बुलवाया तो दोनों भाई अपनी लठ लेकर दरबार में हाजिर हुए जहां उनकी बहादुरी और भोलेपन से खुश होकर महारानी ने उन्हें सजा देने के बजाय पुरस्कृत किया था।

यहां मूल रूप से देवी अहिल्या के समय में मात्र चार परिवार निवास करते थे एक परिवार में पांच भाई और तीन अन्य परिवार कुल

यादव एक समाज सेवी है देवी अहिल्या की पुण्यतिथि पर आयोजित कार्यक्रम में उन्होंने बताया कि ग्राम लाडवी मूल रूप से नर्मदा किनारे बसा था बाद के कारण वर्तमान गांधीनगर में आकर बस गए हैं मूल गांव कि बसाहट के खेत खलिहान है मंदिर आज भी है नए गांव और पुराने गांव के बीच का फासला 1-2 किमी के बीच है। लाडवी से महेश्वर की ओर पहले दुल्हाना गांव में सरकारी हाथीखाना था इश्कपुरा में सैनिकों के बैरक थे उनके मनोरंजन का केंद्र था इसकपुरा उसके बाद ईटई नामक स्थान पर सरकारी अस्तबल था इन महत्वपूर्ण सामरिक केंद्रों की देखरेख स्वयं देवी मां करती थी वे महेश्वर से नौका विहार करते हुए इन सैन्य केंद्रों की निगरानी करते हुए लाडवी तक आती थी यहां नर्मदा किनारे बने राधाकृष्ण मंदिर में पूजा अर्चना के बाद नर्मदा किनारे पूजा टीले पर बैठकर ध्यान करना भी उनकी दिनचर्या में शामिल था।

## एक नजर में अवनि ग्राम में श्री यदुनाथजी करा रहे पुष्टि मार्ग के पांच तत्व का रसपान

# बलिहारी जाऊ उस वैद्य पर जिसने औषधि में श्री वल्लभ का गुणगान लिख दिया ..

**नवभारत न्यूज खरगोन।** शहर के अवनिग्राम क्षेत्र स्थित ब्रजधाम हवेली के सातवें पाटोत्सव महोत्सव के निमित्त शुक्रवार से 3 दिवसीय पुष्टि मार्ग के पांच तत्वों पर रसपान महोत्सव का आयोजन किया गया। हवेली के समीप बने विशाल पाण्डाल में आचार्य पीठ पर विराजित होकर परम पूज्यपाद श्री 108 वैष्णवाचार्य हृदय सम्राट श्री यदुनाथजी महोदय श्री कथा का रसपान करा रहे हैं। श्रीवल्लभ प्रभु के गुणगान श्रवणपान करने के लिए बड़ी संख्या में धर्मप्रेमी, समाजजन पहुंचे हैं। कथा के पहले दिन श्री यदुनाथजी ने कहा कि कलि काल



में हर कोई रोगी है, इसलिए हरिराय जी के पास गए तो उन्होंने नस देवी, तो बीमार पाया, रोग पूछा मेरा तो कृष्ण से प्यार लिख दिया। बलिहारी जाऊ उस वैद्य पर जिसने औषधि में श्री वल्लभ के गुणगान लिख दिए। हम उसी श्री वल्लभ का तीन दिनों तक गुणगान करेंगे। आचार्यपीठ पर विराजित श्री यदुनाथ जी ने कहा कि, जिनकी कृपा से जीव भगवान के प्रेम और आनंद को अनुभव करता है, वही पुष्टिमार्ग के पांच तत्व हैं। वर्तमान दौर में भक्त भगवान को भूलते जा रहे हैं, लेकिन भगवान उन्हें नहीं भूलते। भटके हुए भक्तों को भवसागर में डूबने से भगवान का



नाम स्मरण ही बचाता है। विपत्ति में जो भी प्रभु को याद करते हैं, प्रभु मदद के लिए किसी न किसी रूप में अवश्य ही आते हैं। श्री यदुनाथजी के दर्शन.लाभ एवं कथा.श्रवणपान के लिए बड़ी

### नंद महोत्सव बड़े धूमधाम से मनाया

कथा के समापन के पूर्व श्री नंदमहोत्सव बड़े ही धूमधाम से मनाया गया जिसमें प्रभु भक्ति में लीन होकर श्रोता भावविभोर हो गए। नंद महोत्सव के प्रायोजक सुरेश रतनलाल गांधी हैं। पूज्य बहू जी का जन्म दिन भी बड़े आनन्द से मनाया गया, सभी वैष्णवों ने खूब खूब मंगल बधाईयां दीं। पूज्य श्री. डॉ. रवि महाजन के यहां विराजें हैं। जहां रवि महाजन का भी जन्मदिन है, उन्हें भी बधाईयां दी गईं। आरती के साथ ही पहले दिन की कथा को विराम दिया गया।

संख्या में बीसा नीमा महाजन समाज सहित अनेक धर्मप्रेमी पहुंच रहे हैं। पाटोत्सव के प्रथम दिवस प्रातः काल श्री गिरिरोज का धाम राजवाड़ा में श्री गिरिरोजजी का दूरधाभिषेक किया गया। दोपहर में विशाल पाण्डाल से श्री यदुनाथ जी ने पुष्टि मार्ग के पांच में से दो तत्वों पर श्रीनाथजी एवं महाप्रभुजी पर सुंदर वचनमृत किए गए। कथा के दूसरे दिन शनिवार को यमुनाजी के तृतीय तत्व पर वचनमृत होंगे। इस दौरान यमुनाजी का चुनरी मनोरथ का आयोजन भी होगा।